

Адыгэ Республикэм и Къэралыгъо Совет — Хасэмрэ и Правительствэрэ ягъэзет

АлъэкI къагъанэрэп

Урысые Федерацием и Президентэу Дмитрий Медведевым унашъоу ышIыгъэм диштэу Хэгъэгу ззошхом иветеранхэу тикъэралыгъо шыпсэухэрэм илъэсэу тызыхэтым къыклоцI псэупIэхэр ягъэгъотыгъэнхэ фае. Непэрэ мафэхэм яхуылэу мы Ioфыгъом изэшIохын субъектхэм зэращылъагъэ-кIуатэрэм фэгъэхьыгъагъ УФ-м и Президент и Полномочнэ лIыкIоу Къыблэ федеральнэ шъолъырым шыIэм игуадзэу Владимир Жуковым тыгъуасэ зэхищгъэ видеоконференциер. Ioф-тхъабзэм хэлъжагъэх АР-м и Премьер-министрэ игуадзэу Алексей Петрусенкэмрэ федеральнэ инспектор

шхъалэу ЛыIужу Адамрэ. Алексей Петрусенкэм къызэриуагъэмкIэ, 2005-рэ илъэсым гъэтхэпэм и 1-м ехуылэу псэупIэ зищыкIэгъэ ветеран 46-рэ республикэ учётым хэтыгъ ыкIи ахэм къа-тефэрэр зэкIэ аратыгъах. Нэужым чэзыум хэуцогъэ ветеранхэм ягумэкIыгъохэр дэгъэзыжыгъэнхэм пае федеральнэ гупчэм сомэ миллион 53-м еху кытIупшыщт, псэупIэхэр зищыкIагъэхэм япчъагъэ нахыбэ зыхукIэ ахъщэм хагъэхъошт. УФ-м и Президент къыгъэуцугъэ пшъэрълхэр Адыгеим шыгъэцкIагъэ зэрэхуштхэр А. Петрусенкэм пытагъэ хэ-лъэу къыIуагъ.

ТХЪАРКЪОХЪО Адам.

Ветеранхэм IэпыIэгъу афэхъух

Республикэ зэхэщкIо комитетэу «Теклоньгъ» зыфиорэм зичэзыу зэхэсыгъоу тыгъуасэ иIагъэм тхъамэагъор шызэри-хъагъ АР-м и Президентэу Тхъаклушынэ Аслъан.

Апэу зытегушыIагъэхэр Теклоньгъэм ия 65-рэ илъэс Адыгеир зэрэфхъазырыр ары. Мыщ фэгъэхьыгъэу къэгушы-Iагъ АР-м IoфшIэнымрэ соци-альнэ хэхъоныгъэхэмрэкIэ иминистрэу Наталья Широковар. Ащ къызэриуагъэмкIэ, джыр-рэ лъэхъан Хэгъэгу ззошхом иветеран нэгырэ 13 433-рэ республикэм щэпсэу. Ахэм яфэIо-фашIэхэр шапхъэхэм адиштэу зэшIохыгъэнхэм пае министерствэм Ioф-тхъабзэ гъэ-нэфагъэхэр зэрэхъэх. УФ-м и Президентэу Дмитрий Медведевым унашъоу ышIыгъэм ди-штэу псэупIэ зымыIэ ветеран-хэу 2005-рэ илъэсым гъэтхэпэм и 1-м ехуылэу чэзыум хэуцугъэхэм зэкIэмы IэпыIэгъу афэ-хъугъэх, ащ сомэ миллион 30-м еху пэIуагъэхъагъ. Нэужым учётым хэуцогъэ нэгы-ри 168-мэ джыдэдэм Ioф ада-шIэ. Ахэм апае федеральнэ гуп-чэм ахъщэ тедзэу сомэ милли-он 53-рэ республикэм къыфи-тIупшыщт. Джаш фэдэу Хэ-гъэгу ззошхом иветеран нэгы-рэ 400-м ехуэм яунэхэм гъэ-цкIэжынышхохэр ящыкIа-гъэу министерствэм зыкъыфа-гъэзагъ, джы ащ изэшIохын дэ-лажъэх.

Теклоньгъэм икыдэхын фэ-бэнэгъэ ветеранхэм сьд фэдэрэ лъэныкъокIи IэпыIэгъу афэ-хъугъэныр пшъэрыл шхъа-

Iэхэм ащыщэу Тхъаклушынэ Аслъан къыгъэнэфагъ. Минис-терствэхэм, ведомствэхэм, ко-митетхэм, нэмыкI къулыкъу-хэм мы лъэныкъомкIэ къате-фэрэр шIокI имыIэу агъэцкIэн зэрэфаем игугъу къышIыгъ.

Мы Ioфыгъом епхыгъэу нэ-ужым къэгъушыIагъэх АР-м гъэсэныгъэмрэ шIэныгъэмрэ-кIэ иминистрэ игуадзэу На-дежда Кабановар, АР-м куль-турэмкIэ иминистрэ игуадзэу Нафиса Васильевар, АР-м лъэпкъ IoфхэмкIэ, IэкIыб къэ-ралхэм ащыпсэурэ тилъэпкъэ-гъухэм адырIэ зэпхыныгъэ-хэмкIэ ыкIи къэбар жъугъэм иамалхэмкIэ и Комитет итхъа-матэу ЖакIэмыкъо Вячеслав, АР-м ныбжьыкIэ IoфхэмкIэ и Комитет ипашэу Къэрэтэбэнэ Мыхъамодэ.

АР-м и Президент пшъэры-лъэу къафигъэуцугъэм диштэу Хэгъэгу ззошхом фэгъэхьыгъэ саугъэтхэу, мемориальнэ ком-плексхэу республикэм итхэм язытет уплъэкIугъэным ыкIи ахэр гъэкIэжыгъэнхэм алъэныкъокIэ Ioфхэр зэрэ-лъыкIуатэрэм къытегушыIагъ АР-м культурэ кIэнхэр къэу-хъумэгъэнхэмкIэ ыкIи гъэфе-дэгъэнхэмкIэ и ГъэIорышIапIэ ипашэу ЦыпIынэ Рустем.

МэфэкIэу къэблагъэрэм тикъэралыгъо шыпсэурэ цыф-хэмкIэ мэхъанэшхо иIэу зэрэ-щытыр, а мафэр нэгырэ пэпчъ зэригъэIаплэрэр Тхъаклушынэ Аслъан къыхигъэщызэ, ащ ифэшъуашэу пэгъокIыгъэн зэ-рэфаер къыIуагъ.

(Тикорр.).

Гъэтхасэхэр апхъых



Республикэм ичIыгулэжъ-хэм гъэтхэ мэфэ зэкIэлъыкIо-хэр оялэхэу ыкIи чыIэхэу зэ-рэщытхэм къыхэкIэу губгъо IoфшIэнхэр игъом тэрэзэу зэ-шIуахынхэ алъэкIырэп. Арэу щытми, сыхъат ошIоу къыхэ-кIырэм нэсыжъэу агъэфедэзэ, гъэтхэ лэжыгъэ пасэхэр дэ-гъоу агъэхъазырыгъэ чIыгум рагъэкIух.

Республикэм мэкъу-мэщым-кIэ и Министерствэ къызэ-ритыгъэмкIэ, пстэумкIи мы-гъатхэ лэжыгъэ зэфэшъаф-хэу гектар мини 103-м еху апхъын фае, ар гъэрэкIо рес-публикэм игубгъохэм ащ-пхыгъагъэм нахыи гектар мин 17 фэдизкIэ нахыб. Ащ щыщэу мэлылфэгъум и 15-м ехуылэу гъэтхасэу апхыгъэр

гектар 1654-рэ, ар гъэрэкIо ащ фэдэ уахътэм апхыгъагъэм нахыи гектар мини 8,6-рэ фэ-дизкIэ нахы макI.

Гъэтхасэхэр тыгъуасэ еху-лэу анахыбэу зыщапхыгъэ районхэр: Красногвардейскэр — гектар 620-рэ, Шэуджэныр — гектар 510-рэ, Джаджэр — гектар 286-рэ.

Мы мафэхэм анахэу апхы-хэрэр лэжыгъэ къэзытыщтхэр, зэнтхыр, горохыр ыкIи шъоу-щыгъу зыхашIыкIырэ чIы-плъыр арых. Тыгъуасэ ехуылэу республикэм игубгъохэм лэ-жыгъэ къэзытыщт культурэ-хэу гектар 796-рэ, зэнтхэу гектар 616-рэ, горохэу гектари 180-рэ ащапхыгъ. Аужырэ илъэхэм тигубгъохэм арыкIо-дыкIыгъэ шъоущыгъу зыха-

шыкIырэ чIыплъым илэжы-ни мэкIэ-макIэу къыфагъэзэ-жы. Ащ фэдэ чIыплъ гектар 230-рэ республикэм щапхыгъ. Тыгъэгъазэм ипхъыни апэу Красногвардейскэ районым щыфежъагъэх, ащ гектари 150-рэ щыхалъхъагъ. Ахэм адакIоу илъэсыбэрэ къэкIырэ уцхэу былымIускIэ агъэфедэнэу гек-тар 363-рэ апхыгъ.

ЧIыопсым изытет нахышIу къэхъунэу, мэфэ фабэхэр къы-зэлъыкIонхэу аIошъ, чIыгу-лэжхэм агъэфедэшт техникэри чылапхэу ящыкIагъэри зэра-гъэгъотыгъэхэшь, гъэтхасэхэм япхын псынIкIэу ыкIи дэгъоу зэшIуахыным амалэу алэIэлъ пстэури фагъэфедэшт.

ЛIЭХЪУСЭЖЪ
Хъадэсэрэтбий.

2010-рэ илъэсым иятIонэрэ мэзих гъэзеткIэтхэгъур макIо!

«АДЫГЭ МАКЪЭМ» ИНЫБДЖЭГЪУ ЛЪАШIЭХЭР!

Федеральнэ почтэм икъутамэу Адыгэ Республикэм шыIэм иотделениехэм, ООО-у «Адыгея-Интерсвязь» зыфиорэм икиоскхэм ыкIи «Адыгэ макъэм» иредакция дэжъ шыт киоскым лъэпкъ гъэзетыр мэзихрэ къышъуфэIкIоным фэшI мыщ фэдэ уасэхэмкIэ почтэм иотделе-ниехэм шъуащыкIэтхэн шъульэкIыщт:

— индексэу 52161-р зытетэу тхъамафэм 5 къыдэкIырэ гъэзетэу нэкIубгъуый хъурэм — **сомэ 399-кIэ;**

— индексэу 52162-р зытетым (фэгъэкIотэныгъэ зиIэхэм апае) — **сомэ 380-рэ чапыч 88-кIэ;**

— индексэу 14289-р зытетэу тхъамафэм зэ къыдэкIырэ бэрэскэшхо номерэу теле-программэр зыдэлъыщтым — **соми 150-кIэ.**

«Адыгэ макъэм» иредакция дэжъ шыт киоскым тигъэзет къышишъутхыкIын шъульэ-кIыщт **соми 138-кIэ.** (Мыщ шыкIатхэхэрэм ежъ-ежырэу гъэзетыр киоскым чIахыжызэ ашIыщт);

ООО-у «Адыгея-Интерсвязь» икиоскхэм шъуащыкIэтхэн шъульэкIыщт **соми 150-кIэ;** Корпоративнэ шыкIэм тетэу къалэу Мыекъуапэ дэт хызмэтшIапIэхэм, организацие-хэм, учреждениехэм гъэзет экземпляр **15-м къыщымыкIэу ащыкIатхэхэрэм — сомэ 200-кIэ.**

ШЪУКИАТХ ЛЪЭПКЪ ГЪЭЗЕТЫМ!

ПенсиехэмкIэ фондър ветеранхэм афэлажъэ

УФ-м ПенсиехэмкIэ ифонд и Адыгэ республикэ Къутамэ бэшагъу шэнышл фэхъугъ тиреспубликэкIэ апэрэхэм ащыщэу зы мэфэ лэжапкIэ Адыгэ республикэ фондэу «Теклоныгъэм» фэгъэкIогъэныр. Ар бгъэшлэгъонэу щытэп, сыда пIомэ заом хэлэжъагъэхэм, фронтым Iутыгъэхэм ыкIи тылым щылэжъагъэхэм лытэныгъэ афэшлыгъэныр тыдкIи шэны зэрэхъагъэхэм кыхъожъы ПенсиехэмкIэ фондым щылажъэхэрэм япрофессионалнэ IофшIэн мэхъанэу иIэри. Пенсиехэр ыкIи социальнэ тынхэр ветеранхэм алтыгъэлэсыгъэхэр агъэцакIэзэ, пстэуи анахъ лъэшэу ахэм зэхашIэ а цIыф купым фэгумэкIыгъэн фаеу зэрэщытыр.

Мары теклоныгъэр кызыдахыгъэр илэс 65-рэ зэрэхъуэр кызыщылблэгъагъэм ехъулIэу, ПФР-м и Къутамэ — учреждении иофис шъхьалэ ыкIи ащ епхыгъэ чIыплIэ гъэло-

рышIэпIи 9-м ащылажъэхэрэм фондэу «Теклоныгъэм» сомэ мин 77,9-рэ фагъэхыгъ. Къэ-логъэн фае мэфэкIым епхыгъэ Iофыгъоу ПФР-м иорганхэм зэрахъэхэрэр ащкIэ ухыгъэ зэрэмыхъурэр.

Юбилеим ехъулIэу ветеранхэм сомэ минитф ыкIи сомэ мин зырыз хъурэ зэтыгъо ахъщэ тынхэр ятыгъэнхэм ехыллэгъэ списокэхэмрэ ахъщэр ятыгъэным ищыкIэгъэ документхэмрэ ПФР-м ичIыплIэ органхэм гъэтхэпэм агъэхъазырыгъагъэх. Джы пенсиехэм ягъусэу а ахъщэ тынхэр ветеранхэм алъагъэлэсы. Адыгем зэкIэмкIи юбилеим ехъулIэу зэтыгъо ахъщэ тын зышаратышхэр нэбгырэ 13746-рэ мэхъух. А Iофым сомэ миллион 33-рэ мини 176-рэ пэлухъашт.

Ащ нэмыкIэу, Теклоныгъэм ия 65-рэ илэс фэгъэхыгъэ юбилейнэ медальхэр ветеранхэм ятыжыгъэнхэ пшгъэ-

рылтыр ПФР-м ипашэхэм гъэтхэпэ-мэлылфэгъу мазэхэм зэшIахыгъ. ТапэкIэ джыри шIэгъэн фаеу щылэр макIэп: Адыгэ Республикэм и Президент заом хэлэжъагъэхэм зэрафэгъушIорэ откриткэхэр алтыгъэлэсыгъэнхэ, Теклоныгъэм и Мафэ ехъулIэу шэны зэрэхъу-гъэу, ветеранхэм материалнэ Iэпылэгъу ятыгъэн, заом хэлэжъагъэхэм мэфэкI шIыкIэ зэIукIэгъухэр адэшлыгъэнхэ, республикэм щызэрахъашт мемориальнэ ыкIи мэфэкI Iофыгъохэм ахэлэжъэгъэн фае.

ПФР-м и Адыгэ республикэ Къутамэ ипашэу Къулэ Аскэрбий кызыериIагъэмкIэ, пшгъэдэкIыжышхо ахэлэу юбилей мэфэкIым ехыллэгъэ Iофыгъохэу республикэм щызэрахъаштхэм зипэщэ учреждением иIофышIэхэр ахэлэжъэцтых.

ПФР-м и Адыгэ республикэ Къутамэ ипресс-къулыкъу.

ТыфэгъушIо!

Дэрбэ Хъусен Сахидэ ыкъом ыныбжэ илэс 70-рэ зэрэхъурэм фэшI тыгу кыддэлэу тыфэгъушIо. Псауныгъэ пытэ иIэу, игухэлхэр кыдэхъухэу, илэ-фыгъэхэм, икъорыльф-пхъорэлфхэм адэтхъэжъэу, илэс бэдэдэрэ ташъхъагъ итынэу тыфэлъаIо.

ЗимэфэкIым икIасэхэр, ишъхъэгъус, ышыхэр, ышыпхъухэр, иныбджэгъухэр.

«Еплъ ыкIи егупшыс»

Джащ фэдэ девиз зыфашыгъэ мээ Iофтхъабзэу (акциеу) наркоманиемрэ ешъонымрэ апэуцужыгъэным фэгъэхыгъэр Мыекъопэ районным щэкIо. Ащ кIэщакIо фэхъугъэр зыныбжэ имыкъугъэхэм япхыгъэ Iофыгъохэм язэхэфын фэгъээгъэ комиссиерэ район администрацием ныбжыкIэ IофыгъохэмкIэ иотделрэ. Мээ Iофтхъабзэм изэхэщэнкIэ мыхэм Iэпылэгъу афэхъугъэ Урысыем и ФСКН Краснодар краймкIэ и Регион гъэIорышIаплIэ Адыгэ РеспубликэмкIэ и Къутамэ.

Наркоконтролым иIофышIэхэм акцием хэлэжъэхэрэр ягъусэхэу ащIэх районным ит пэушIэхэм культурэм и Унэу,

кинотеатрэу, еджапIэу адэтхэм ыкIи Мыекъопэ телевидением ыгъэхъазырыгъэ къэгъэлэгъонэу «Антидоза» зыфиIорэр къащагъэлъагъо. Республикэм щыхъугъэ-щышIагъэхэм атыхыгъэ телефильмэм зеплтыхэрэм ыуж ныбжыкIэхэм зэдэгъушIэгъу адыряIэ, яупчIэхэм джэуапхэр аратыжы.

Мыщ фэдэ «киноурокхэр» ащылъагъэх поселкэхэу Тульскэм, Каменномостскэм, Краснэ Улькэм, станицэ зэфэ-шъхъафхэм.

Урысыем и ФСКН Краснодар краймкIэ и Регион гъэIорышIаплIэ Адыгэ РеспубликэмкIэ и Къутамэ ипресс-къулыкъу

Лажъэ иIэу судым ыгъэунэфыгъ

Сабый ибэхэр зыщыIыгъ Адыгэ республикэ еджэпIэ-интернатим идиректорыгъэу ХъамырзэкIо Тимур УФ-м иуголовнэ Кодекс ия 159-рэ статьякIэ (гъэпцIагъэ зыхэлъ бздэжшIагъ) мэлылфэгъум и 13-м Шэуджэн район судым ыумысыгъ.

Судым зэригъэунэфыгъэмкIэ, сабый ибэхэм апае гъомылапхъэм пэлухъашт бюджетнэ ахъщэу сомэ мини 118-м къехъоу интернатим кыфатIупщыгъэр ащ ытыгъугъ.

Судыр зыщIэм Т. ХъамырзэкIом лажъэ иIэу зилытэжыгъэп, еджапIэм гъэцкIэжынынхэр ешIылIэгъэным пае ахъщэр ыгъэфедэгъэу кыIуагъ. Ау прокурорым ащ нэмыкI

еплтыкIэ фыриIагъ. ЕджэпIэ-интернатим гъэцкIэжынынхэр рашIылIагъэхэм апэIухъашт республикэ федеральнэ ыкIи республикэ бюджетхэм кызыэратIупщыгъэр кызыIотыкIырэ тхыгъэхэр судым Iэкигъэхъагъ.

Судым унашъоу ышIыгъэм диштэу ХъамырзэкIо Тимур тазыр пымылIэу илэс 4 хъапс условнэу тыралъхъагъ, илэсрэ ныкъорэм кыкIоцI гъэсэныгъэмкIэ къэралыгъо учреждениихэм пэцэ IэнатIэ ащылIыгъын фытыштэп.

Мы унашъом джыри закон кIуачIэ иIэгон, арышъ икIэрыкIэу Iофым хэлплэжынынхэ алъэ-кIышт.

Шэуджэн районим и Прокуратур.

ХЭБЗЭ ШАПХЪЭХЭР ЗЫУКЪОХЭРЭР КЪАХЭКIЫГЪЭХ

ПсауныгъэмкIэ зиягъэ къэкIорэ наркотикхэм, шъон пытэхэм, тутыным аужырэ лъэхъаным ныбжыкIэхэр нахъ къаигъэу апыцагъэхэ хъугъэ. Ахэм япчъагъэ зэрэхъорэр тиобществэ зыгъэгумэкIырэ Iофыгъо шъхъалэхэм ащыщ. ГухэкI нахъ мышIэми, тигъогухэм къатехъухъэрэ авариехэм, бздэжшIагъэу зэрахъэхэрэм, нэмыкI мыхъо-мышIагъэхэм ар лъапсэ афэхъу, джащ фэдэу тилъэпкъ хэхъоу фэхъурэм кыкIырагъэчы. Щысэхэм уалыхъужынынхэр щымытэу, АР-м и МВД кытырэ къэбархэми Iофыр ащ зэрэте-тыр нафэ къытфашы.



Мы тхъамыкIагъом тищы-Iэныгъэ зызэрэщыушъом-бгъурэм ыгъэгумэкIыхъэзэ тикъэралыгъо законхэр, хэбзэ унашъохэр шаштэх. Ахэм ащыщ «Пивэмрэ ащ ылтапсэ тетэу къагъэхъазырырэ шъонхэмрэ зырызыхэ шIыкIэм тетэу IугъэкIыгъэнхэм ыкIи гъэфедэгъэнхэм ехыллэгъ» зыфиIорэ Федеральнэ законнэ N 11-р зытетэу 2005-рэ илэсым гъэтхэпэм и 7-м кыдэкIыгъэр. Мы законом зыныбжэ имыкъугъэхэм шъон пытэ лъэпкъхэр аращэнхэ фимытхэу егъэнафэ.

Арэу щыт нахъ мышIэми, щылэныгъэм нафэ кызыррэ-щыхъурэмкIэ, сатыушIхэм ахэтых продукцияеу ащэрэр нахъыбэу зэрэIагъэкIыштым дихъыхъэхэзэ а шапхъэхэр зыукъохэрэр. Ащ фэдэ хэбзэу-къоныгъэхэр зезыхъэрэ сатыушIхэр кыыхэгъэщыгъэнхэм ыкIи административнэ пшгъэдэкIыжэ ягъэхыгъэным иIофыгъохэр хэгъэгу кIоцI

IофхэмкIэ органхэм зэрахъэх. Ахэм кыыхагъэщырэ хэбзэу-къоныгъэхэмкIэ протоколхэу зэхэгъэуцугъэхэм атыхыгъэу пшгъэдэкIыжэ зыхъын фэе цIыфхэм тазырхэр УФ-м и «Роспотребнадзор» и ГъэIорышIаплIэу АР-м щылэм атырелъхъэх.

Тызэхъэгъэ 2010-рэ илэсым Адыгэ Республикэм хэгъэгу кIоцI IофхэмкIэ иорганхэм уплэкIунхэу Мыекъопэ районим щызэхашгъагъэхэм Федеральнэ законом ишапхъэхэр зымыгъэцакIэхэрэр сатыушIхэм зэрэхэтхэр къагъэлэгъуагъ. Ахэм ащыщхэм кIэклэу такышчыуцут.

2010-рэ илэсым щылэ мазэм и 21-м станицэу Кужорскэм дэт тучанэу ПО-у «Тульское» зыфиIорэм ищакIоу Т. Усенкэм

зыныбжэ имыкъугъэм пивэ лъэпкъэу «Майкопскэр» зэрэрищагъэр уплэкIуакIохэм агъэунэфыгъ. ЩакIом административнэ хэбзэу-къоныгъэхэмкIэ Кодексым ия 4-рэ Iахъ зэриукъуагъэм пае сомэ 2000 тазырэу тыралъхъагъ.

Щылэ мазэм и 28-м станицэу Даховскэм дэт тучанэу ООО-у «Доверие» зыфиIорэм иIофышIэу В. Бессарабовам зыныбжэ имыкъугъэ кIалэу шапIэм кычIэхъагъэм зы пивэ бэшэрэб зэрэрищагъэр хэбзэу-хъумэкIо органхэм яллыкIохэм кыыхагъэщыгъ ыкIи хабзэу щылэм тетэу сомэ 2000-кIэ агъэпщынагъ.

УФ-м и Правительство ыгъэ-нэфэгъэ унашъоу номерэу 55-р зытетым тутыныр шапIэхэм зэрэщаштэнэу щыт шапхъэхэр

кыдыхэлъытагъ. А унашъор республикэм зэрэщагъэцкIэ-жыырэр милицием иIофышIэхэм ауплэкIу. Джащ фэдэу Красногвардейскэ районимкIэ селоу Белэм унэе предпринимателэу С. Даниловым зыныбжэ имыкъугъэ кIалэм сомэ 18 зыосэ тутын пачкэ рищагъэу кыыхагъэщыгъ, ащ пае тазырэу сомэ 1000 тыралъхъагъ. Мы село дэдэм дэт павильонэу «Олеся» зыфиIорэми ыпэкIэ зигугъу къэтшыгъэ хэбзэу-кы-

ныгъэ зезыхъэгъэ предпринимателэу Н. Мирошниченкэм кIэлэ Iэтахъом тутын зэрэрищагъэр агъэунэфы сомэ 1000-кIэ агъэпщынагъ.

Мы къэтхыгъэ щысэхэм анэмыкIэу, фэшъхъаф тучанхэми шапхъэхэр ащакъуагъэхэу милицием иIофышIэхэм кыыхагъэщыгъэх. Ащ фэдэ уплэкIунхэр тиреспубликэ инэмыкI чIыплэхэми ащызэхашхэзэ ашIышт.

ЕЛБЭШЭ Руслъан.





ЛАКЪОМ КЪЫРЫКЪУАГЪЭР

Хьэшъаукъомэ сащыщ

Тиллакъоклэ Хьэшъаукъохэр алозэ кытэдзжэ, мырэуштэуи ало — Хьэшъаукъо хьаджэр. Хьаджэр зыкыпагъэхъажьырэр Чабэм зэрэклогъагъэр арэу кысшлшлы. Сыкызытегушы-лэрэр сятэжъ ят, ыцлэ шып-кьэр Исмел.

Исмелэрэ ишъхьэгъусэрэ кыуишэр пхуиплэрэ ялагъ. Ыкъомэ ацлагъэхэр: Заурбэч, Махьмуд, Ибрахьим. Сэ сятэжъ Тхьаркьохь Заурбэч Исмелэ ыкы. Силлакъо ехьыллагъэу мэклэ дэд сшлштыгъэр, ау цыфмэ, гъунэгъу лыжъ зэе-тлауеу зэо ужым тичылэу Гьобэкъуае, нэмыклэ кьуаджэхэм адэсгъэхэм кьалотэжъхэу бэклаехэр зэхэсхыгъэх. Силлакъоу Хьэшъаукъомэ кьахьащтыгъэхэу, анахэу сятэжъэу Заурбэч зышлэщтыгъэхэм салуклэу хьугъэ.

Апэу зигугъу кьэсшлштыр сятэжъ дэгъоу зышлэщтыгъэу, кытпэгъунэгъу кьуаджэу Къунчыкьохьаблэрэ шыцъу Чэсэбий Хьаклмафэ кьалотэжъхэу зэхэсхыгъэ кьэбарымэ ащыщ. 1972 — 1973-рэ илгъэхэм Иоф шысшлштыгъэ колхозу Лениным ыцлэ зыхьэу кьуаджэу Гьобэкъуае дэтэгъэ. А лъэхъаным шэхъэ гъэнэфагъэм тегъу хабзэм ептын-епшэн фэе лэжыгъэ, лы, шэ зыфэпшотхэр пэлэз гъэнэфагъэм тегъэпсыкыгъэу бгъэц-клэхъэ фэягъэ. Колхозым пае былымхэр кьэсшлштыгъэу пшъэ-рыль кысфашыгъэ, шоферэу Гьуклэлэ Хьисэ кысапхыгъэ. Мыщ дэжым кыхьэгъэщы сшлштыгъэу былымэу кьэсшлштыгъэу хэрэм зыкылапсэ атырамыль-хьагъэу лэлхэу бэу зэрахэтыгъэр. Ахэр кьэууытыгъэхэу, унагъо пэпчэ иер шъхьафэу пшъэчыныш, машинэм ибгъу-цожьынхэр, зыщагъэпшэрыш-хэ фермэм нэбгъэсынхэр Иоф псынклэгъэп.

Джащ фэдэу былымщф кьытпэгъунэгъу кьуаджэу Къунчыкьохьаблэрэ тыкыуагъ. Тучанэу чылэгум итым пэмычыжъу шыс унагъомэ талухъэу, былым зыщэ-

нэу зилэмэ таклэупчлэу едгъэ-жыагъ. Бэрэ пэмылгъэу унагъоу тызлухъагъэм лы лъэпэ-лъэгэ нэгуныхыгъэу кыкылыгъэр кытпэгъокыгъэ «шъукъеблагъэр» ыпэ итэу. Ащ былым тшъэпнэу тыкызыэрэкъуагъэр етлауагъ.

— Ари дэгъу, Алахьым шъуимурад кыжъудегъэхэу ылуи, ащ пыздагъэу тыкызди-кылым кыкылэупчлагъ. Гьобэкъуае тызэрэщышэр етлауагъ. Упчлэр лъэкъуатэ: «Ллакъоклэ хэтмэ шъуащыщ?» Еслауагъ Хьэшъаукъомэ сызэрэщышэр. Ежыри Чэсэбиймэ зэрэщышэр, Хьэклмафэ зерицлэр кыс-силауагъ.

— Хэт узыкьор?

— Сятэ Зэчэрий ыцлэ, сятэжъ Заурбэч.

— О-уиу, уятэжъ Хьэшъаукъо Заурбэч дэгъу дэдэу сшлэ-щтыгъэ. Гьобэкъуаерэ Къунчыкьохьаблэрэ егъашлы зы чылэм фэдэу тызэхэт, тикыни тыхъари зэдэтлэгъэ. Тызычыл плэми хьушт.

Уятэжъ Заурбэч ехьыллагъэу сшлэрэр бэ. Ар лы инэу, теплэ дахэ илэу, гъэретышхо хэлъэу шытыгъ. Цыф йушыгъ, гуклэ-гъушхо хэлъыгъ. Бэмэ ишлуагъэ аригъэкыштыгъ. Заурбэч иунагъо мэкъу-мэшым пылгыгъ. Чыгур дэгъоу алэжыштыгъ. Былымэу илагъэр багъэ. Чэм, шклэхъужь тегъэпсыхьагъэхэр, шыби, мэлишъэ пчъагыи илагъ. Ежъ Заурбэч шъхьафэу тачанкэ тегъэпсыхьагъэ, шыонэзэтэлэ зекло рыклоу илагъэх. Тенэч фыжъ телъэу унэ шъуишагу дэтэгъ. Хьаклэщыр, хьалыгъу гъэжъап-лэр, хьамбархэу лэжыгъэр зэрылштыгъэхэр, былымхэр зычлэгъыштыгъ кьакыры кыхьэхэр шагум дэтэгъэх.

Хьаклмафэ кьэбары лъегъэ-кыуатэ: Хьэшъаукъомэ почтитлэ алыгыгъ. Зыр кьуаджэу Аскэ-лае дэс Тхьаркьохь Исхьакъ ишагу дэтэгъ, ар зыгъэлорышлэ-щтыгъэр Заурбэч ыкы нахьы-жъэу Аюб. Ятлонэрэ почтэр Гьобэкъуае шылагъ, ар зылэ илгы-

гъэр Заурбэч иурыс блогъэу ста-ницэу Рязанскэм шыщыгъ.

— Нахьыпэм джэгумэ нахь ягугъуштыгъэх, цыфыбэ ахэ-лажъэщтыгъ, кьоджэ зэгъунэ-гъумэ кьарыклэхэти кумэ арыс-хэу, шыухэу бэ джэгу зилэм кье-кыуаллэщтыгъэхэр, — ело Хьакл-мафэ. — Шьозэбэн, шыгъачъэ цызэхашэщтыгъэх. Джащ фэдэ джэгур шэпхъэ гъэнэфагъэм тегъу, акылы хэлъэу зепшэным, унагъоу хьары зилэр бгъэрэзэ-ным апае куп зэхэхэм ащ фэдэ цыфхэр кышчагъэлыагъошты-гъэх. А кьагъэлъэгъуагъэмэ Заурбэч ренэу ахагъафэщтыгъэ. Джы шъо шъуиоф шъуежъэ-жыны шъулоу шъуфит, — ело Хьаклмафэ. — Сэ джыри Заурбэч ехьыллагъэу кьэбар горэхэр сэшлэх.

Сэ есэло сыпсаумэ сыкы-кынышъ, кьэбарым пытыдзэ-жыныу.

А мафэм былым зауэ кьэт-щфэи кьэтшагъ.

Слауагъэр згъэшыпкыжъын фаети, бэ темышлэу Хьаклмафэ дэжъ сызэклом кьэбарэу сятэжъ Заурбэч ехьыллагъэу кысфи-лотагъэмэ ащыщ джы кьэстхы-щтыр.

— Гьобэкъуае, — ело Чэсэ-бий Хьаклмафэ, — унагъо горэм цырилагъ нысшэ джэгу. Зэрэ-хабзэу, джэгум чылэм шыщхэ-ми, нэмыклэ кьуаджэхэм кьары-кыгъэхэми кумэ арысхэу, шы-ухэу бэ кьеклолэгъагъэр. Джэ-гури дэгъоу кыуагъэ. Шыгъачъи, шьозэбэни шылагъэх. Джэгур аухыгъ, унагъоу ар зышлыгъэм ылыныкыоклэ кьэгъушылагъэм кыхыгъэщыгъ кьеклоллагъэхэу зилахышлу хэзышлыхьагъэмэ зэрафэразэр.

Нахьыбэр дэклъыжыгъ. Ау ку заули, кумэ арыс клэлаклэхэри, шыу купи кьэнагъэх. Тэклу зы-тешлэм джэгур рагъэжъэжыгъ. Зы мафэ тешлагъ, мэфитлу те-шлагъ, загъэпсэфыгъэ джэгур лъагъэкъуатэ. Нахьыпэм унагъоу хьары зилэм фэдэ кьабзэу ила-хьылхэри игъунэгъухэри хьарым

хэлажъэщтыгъэх. Хьаклэхэр ягъу-нэгъумэ яунэхэм арысштыгъэх, защагъэпсэфыштыгъэх. Шыхэм ящытыпш, ягъэшхэни афэса-кыштыгъэх. Клэклэу кьэплон хьумэ, унагъоу джэгур зышлы-гъэми хьаблэми гумэкыгъо ялэ хьугъэ. Егъэжъаплэ зилэм ухы-жыныпш илэн фае. Унагъом ыло-щтыр ышлэрэп. Тхьаркьохь Заурбэч макъэ егъэлугъэн фае зылонхэр гъунэгъухэм кьахэкы-гъэх, унагъоу хьары зихьары-ми адыригъэштагъ.

Шьоу алофытагъэм унагъоу джэгур зилагъэр зыгъэгумэкырэ Иофым Заурбэч шигъэгъозагъ. Заурбэч итчанкэ исэу зыкыари-гъэшагъ, джэгум мэкъэ лэтыгъэ-клэ клэлаклэу чэф зилэхэр зэрэ-щызэдэгъушылэхэрэри зэхихы-гъэ. Хьаблэм нэжэ-лужъэу хэс-хэми унагъоу хьары зиеми Заурбэч ишлэш ариуагъ. Ку-пыми кыдырагъэштагъ. Лъа-гъаклохи кьащагъ гъоур. На-хьыпэм чылагъо пэпчэ илагъ гъоу-мэкъэгъэлэу. Ныбжыклэ купым унагъоу джэгур зышлы-гъэм зэриухыгъэр, хьары зихьары зэрафэразэр агура-гъэлэуагъ ыкы зэбгырыкыжы-гъэх.

Фэшъаф кьэбарэу бэмэ кьа-лэжъэу зэхэсхыгъэм джы зы-фэгъэгъэщт. Тыхьэблэ лыжъэу Заурбэч пэгъунэгъоу шысыгъэ-ми, Заурбэч ыкы анахьыжъэу Аюбэ ишъхьэгъусэ Зэхьирэти кьалотэжъэу ар зэхэсхыгъагъэ.

Гьуклэлэ Юныс динлэжыны-ным бэрэ фэгъэгъэшагъ, ефэндэу Гьобэкъуае Иоф шылагъ. Цыф йушэу, зэфагъэ, шыпкыагъэ хэ-лэу шытыгъ. Унэгъуабэм якыи адиэтыгъ, цыфхэр фэразэхэу идунай хьыохъыгъ 2001-рэ илгъэсым.

Юныс кызырэлэжыгъэм-клэ, клэлитлэ нэмыклэ чыпшэ кы-кылы Гьобэкъуае кьэкъуагъэх цылылэонхэр, лэжыгъэ фаехэу. А илгъэсым огъушхом лэжыгъэ-хэр ыгъэжъэпшлэу афэхьугъэу хэжым Тхьаркьохь Заурбэч зышлэу клэлэхэр кыздыкыгъэ

чылэм шыщым кьариуагъ лъэ-лоным фемыжъэхэзэ Заурбэч зы-лауагъэклэнышъ, кьадиклухъанэу елгъэлунхэу. Арэуштэуи клэлэ-хэм ашлыгъ. Заурбэч клэлэпшэи ишагу кылухьагъэхэти, ригъэ-блэгъагъэх ихьаклэхэу шагу гу-зэгум итыгъэм. Клэлэмэ ягъэхлэ кыфалотагъ Заурбэч.

— Шьукъэгъэжъэ лэу зы-цлэ кьешъулагъэри сэшлэ, — кьариуагъ Заурбэч. — Пчы-хьэм хьаблэм шыщхэми макъэ язгъэлун.

Чэщым хьаклэхэр ымыгъэгъэ-щэу шигъэсыгъэх, ылытагъэх. Пчэдыжымыи ланэр унэм кы-рахьагъ самоварэу шай стыр зэрытри кыгъоу. Хьаблэм шыщ-хэу нэбгырэ зытлэу хьаклэмэ адэжъ кыхьагъэх. Шагъэх, ланэри рахыжыгъ. Заурбэч клэлитлэмэ зафигъази ариуагъ тыгъуасэ кьауагъэр зэклэ зери-шэрэр.

— Сэ мыгъэ Алахьым сы-фэраз, лэжыгъэ дэгъу сы-гъоижыгъэ, силэжыгъалъэмэ арыз, — ылауагъ ащ. — Ауштэу лэжыгъэ силэу сылгъэлоныр кьезгъэкълэрэп.

Клэлэмэ кьаджи кур кызы-клэшлэ, дзыоу кум ифэщтыр, шымэ ашэн алгъэкыштыр кы-ралъхыи, клэлитлэр шы зырыз-мэ атесхэу коу лэжыгъэр зэры-лэу агъэклэжыныу ариуагъ. Коу коц дзыохэр зэрылгыр кьа-гъэушгъэ хьаклэ пашъхьэм, клэлэхэри шы зырызмэ кьате-тлысхьагъэх, гъогу гъомылэр, псэу зышлэщтыр кум кыралъ-хьагъэх. Ащ ыужым Заурбэч хьаклэ клэлитлэмэ зафигъази афэ-лэуагъ Алахьым дахэу нигъэ-сыжыныхэу, лэжыгъэу ашэрэр ашъхьапэ хьунэу, гъогуафэ те-хьажыныхэу. Кур зыщэжъэщтым гъунэгъумэ ащыщ горэ Заурбэч кьеупчлы коу зэрашэрэм рык-лоштымклэ. Заурбэч цыфэу шыт-мэ зыкыафигъази кьариуагъ: «Клэлэмэ яслогъах, куи ши Ала-хьым ашъхьапэ ышлэныхэу, сэ сырыраз, сичылэу Гьобэкъуае цыфэу дэсымэ ацлэклэ ясэты».

Джащ фэдагъ сятэжъ Заурбэч.

ТХЪАРКЪОХЪО

Ахьмэд.

Гьобэкъуай.

ЗЭКЪОШНЫГЪЭМ ИГЪОГУХЭМКІЭ

Театрэр Успенскэм зыщэлэм...

Адыгэ культурэм ифестивалэу Краснодар крайм шыкыуагъэм ти Лъэпкъ театри чанэу хэлэжыагъ. Блэкыгъэ бэрэскэхом Успен-скэ район гупчэм культурэм и Унэу дэтым хьаклэхэм кьащы-пэгъокыгъэх, рагъэблэгъагъэх, пчыхъэ реным аналэ кьатетыгъ. Культурэм и Унэу зэтэгъэпсыхьа-гъэ чышлэ нэкл имылжъэу цыф-хэр члэз хьугъэ. Ежъ Успенскэм щыпсэухэрэм афэшъафэу районым икьуаджэхэу Шъхьа-щэфыжыи, Бэчмызайи, Кур-гъукъоий кьарыкылыгъэхэр ахэ-тых, Лъэпкъ театрэм инспекта-лэ еплыныхэу ягуапэу кьеклолла-гъэх.

Зэлъашлэрэ артистэу Зыхьэ Заурбий ыгъэушгъэ спектаклэу «Шъузабэхэр» кьагъэлэгъуагъ. Пьесэр зытхыгъэ артистэу ыкы драматургэу Мурэтэ Чэпай, Ацу-мыжъ Тембот, Джолэкъо Рэщыд, Бэгъушъэ Анзор, Батыжъ Фатим, Болэкъо Аминэт, Нэхэе Мэр-джанэт, Джымэ Зарем, Хьакъуй Андзаур спектаклыр кьашлыгъ, купклэу хэлъыр алъагъэлэсмэ ашлэиуагъу егугъугъэх.

Адыгабзэклэ кьагъэлэгъогуэ спектаклыр кьагурылоным, зэ-хашлэным апае синхронэ зэдзэ-кыи шыклэр театрэм ыгъэфе-дагъ.

Спектаклэ ужым районым ипашэ игуадзэу Татьяна Ники-форовар, Успенскэ кьоджэ псэу-плэм ипашэу Геннадий Рудо-леановыр, культурэмклэ райо-ным иотдел ипашэу Любовь Бу-тенкэр театрэм зэрэфэразэхэр клэгъэтхэу, агу зэрэрихыгъэр кьахэщэу гушылэ дэхабэ кьа-уагъ. «Мыщ фэдэ зэхэхьэхэм мэхъанэхэу зэралэм уехьырэ-хьышъэжыныу шытэп. Ар тэгъэ-лэаплэ. Нахьыбэрэ шъуиспек-таклэмэ тяжъугъэплгымэ инэу тигопэщт, нахь тызэрэшлэщт, шъуиартистхэм ятворчествэ зэхэтшлэнуу тыфай. Шъукъа-клэзэ шъушы, тышгъоэщт», — алауагъ бысымхэм.

АР-м и Лъэпкъ театрэ иди-ректорэу Зыхьэ Мэлайчэтрэ ре-жиссер шъхьалэу Кукэнэ Му-ратрэ адыгэ артистхэр ягуапэу Успенскэм кьызыэрэкъуагъэхэр, тизэкъошныгъэ нахь гъэпытэ-

гъэнымклэ мыщ фэдэ мафэхэм яшлуагъэ кьызыэрэкълорэр хагъэу-нэфыкыгъэ, театрэм урысыбзэ-кли спектаклэ дэгъухэр, артист цлэрылохэр зэрилэхэр арауагъ. «Шъузабэхэр» кьафагъэлэгъо-нэу зыкырахъухьагъэмэ ша-гъэгъозагъэх.

Ар Теклоныгъэм имэфэкы-шхо ехьуллэу театрэм ыгъэу-цугъ. Урыси, адыги, нэмыклэ цыф лъэпкъхэми кыинмыгуае заом имафэхэм зэдащчыгъ, зэдалэгъыгъ. «Искусствэм ыкыуа-члэклэ а лъэхъаныр зыфэдагъэр зэхэшоудгъэшлэнуу тыфэягъ, зэхэшъушлагъэуи кытшэхэу. Тхьашъуегъэпсэу», — ариуагъ Зыхьэ Мэлайчэ.

Спектаклэ ужым гушылэгъу тызыфэхъуэгъэхэм театрэм инэу кьызыэрэфэразэхэр, тиартистмэ рольхэр кьызырэлэжыгъэхэр лъэ-шэу агу зэрэрихыгъэр кьауагъ. Шъхьащэфыжъ кыкылыгъэ клэлэ-егъаджэхэу Бэчыр Заремэрэ Клэрэ Сафьитрэ алгъэгъуэм рэ-зэныгъэшхо зэрэхагъотагъэр кьытауагъ. «Тыкыуаджэ шъу-кыаклу, цыкылуи ини кьэмынэу



Лъэпкъ театрэм иартистхэм спектаклэу «Шъузабэхэр» кьашлы.

спектаклым кьеклолэщт. Адыга-бзэклэ спектакль теплыныр зыпэ кьэтымыштэн шылэп», — кьытауагъ бзылфыгъэмэ.

Гъэсэныгъэмклэ район гъэлэ-рышлэпэм ипашэ игуадзэу Ку-рыжъо Мыхьамэт, экономистэу Хьурыгъу Динэ, пенсием шылэ Осман Ибрахьимэ, нэмыкыбэ-ми театрэм кыгъэлэгъуагъэм осэшхо кыфашлыгъ. Культурэм илофышлэу Сергей Нафронови-чым ело: «Театрэм кылэгъыгъэ темэр жьы хьунэу шытэп. Текло-ныгъэм иубилей тызыщыпэ-гъоклырэ уахъгэм ар тищыклэгъэ

шыпкы. Театрэм Иофышхо ыгъэ-цэклэгъ. Зэрэ Успенскэ районэу театрэм игугъу дахэклэ ша-шлыштыгъ».

Бысымхэри хьаклэхэри зэфэ-разэхэу театрэм илофышлэхэр кьагъэклэжыжыгъ. Тизылкыгу-хэм егъэжъэпшлэу афэхьугъэу зэхэжакломэ алгытэ.

ШЪХЪАПЛЭЖЪО Къэсэй.

Адыгэ Республикэм искусств-вэхэмклэ изаслуженнэ Ио-фышлэху.

Сурэтыр тэзыхыгъэр Ем-тлэу Нурбий.



Зэхэзышагъэхэр:
Адыгэ Республикэм
и Къэралыгъо
Совет — Хасэр,
иминистрэхэм
я Кабинет

Къыдзыгъэкырэр:
Адыгэ Республикэм
лъэпкъ ИофхэмкIэ,
IэкIыб къэралхэм
ащыпсэурэ тилгъэп-
къэгъухэм адырIэ
зэпхыныгъэхэмкIэ
ыкIи къэбар жьу-
гъэм иамалхэмкIэ
и Комитет
Адресыр: ур.Кре-
стьянскэр, 236

Редактор
шхьалэр

ДЭРБЭ
ТИМУР

Редакциер
зыхъыгъэр:
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,

редактор шхьалэм
иапэрэ
гуадзэр:
52-49-44,
редактор гуадзэр-
пшгъэдэкIыжъ зы-
хьырэ секретарыр:
52-16-77.

E-mail:
adygvoice@mail.ru

Зыщаушыхъаты-
гъэр:

Урысые Федерацием
хэутын ИофхэмкIэ,
телерадиокъэтын-
хэмкIэ ыкIи зэлы-
IэсыкIэ амалхэмкIэ
и Министерствэ
и Темыр-Кавказ
чыплэ гъэлары-
шланI, зэраушыхъа-
тыгъэ номерыр
ПИ №10-3892

Гъэзетым къыхиу-
тыхэрэм мышып-
къагъэу къахафэ-
хэрэмкIэ къэзыт-
хыгъэхэм пшгъэдэ-
кIыжъ ахьы. Къа-
тхэхэрэмрэ гъэзе-
тым шылажъэхэ-
рэмрэ яеплъыкIэ
зэтемыфэн ылгъэ-
кIышт. Гъэзет-
еджэхэм къыт-
фагъэхьырэ тхы-
гъэхэр зэхэтфы-
хэрэп ыкIи къэ-
зытхыгъэхэм
алэкIэдгъэхъа-
жыхьхэрэп.

Зыщыхаутырэр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Пчъагъэр
6171
Индексхэр
52161
52162
Зак. 1045

Хэутыным
узшыкIэтхэнэу щыт
уахътэр
Сыхъатыр 18.00
ЗыщыкIэтхэгъэхэ
уахътэр
Сыхъатыр 18.00

ТИКОНЦЕРТХЭР

Орэдусэу, музыкантэу
Лыбзыу Аслъан икон-
церт Адыгэ Республикэм
и Къэралыгъо филармо-
ние щыкIуагъ. Пчыхъэ-
зэхыхъэм Темыр Кавказым
щызэлъашIэрэ
орэдылохэр, ансамблэхэу
«Жьыр»,
«Гуфитыр», нэмыкIхэри
хэлэжъагъэх.

Ядэу зышIоигъомэ япчъагъэ хэхъо

Орэдыр цIыфым ыпсэ щыщэу
тэлъытэ. Орэдым лъэпкъхэр зэ-
къуегъэуцох. Лыбзыу Аслъан
ипчыхъзэхыхъэ адыгэхэр, урысхэр,
ермэлхэр, урымхэр, фэшъафхэ-
ри щытлэгъугъэх. Къэрэбэт Сарэ
ыныбжъ хэкIотагъ. Нэнэжъэу зэрэ-
щытым пае къымыгъанэу концер-
тым къэкIуагъ. Илахьылхэр игъу-
сэхэшъ, гумэкIырэп. Пчыхъзэхъ-
хэм шильгъугъэмрэ зэхихыгъэм-
рэ агъэгъушIоу зэрэщысыр тшIо-
гъэшIэгъонэу тылгъыплэгъыгъ.
Концертным кIэлэцIыкIоу чIэсыгъэ-
ри мэкIагъэп.

— Ныбжъ зэфэшъаф зIэхэр
Лыбзыу Аслъан зериугъонхэрэм
узэгъушысэн хэлъ, — еIо «Жьы-
ум» имузыкантэу, орэдылоу Нэ-
гъой Заур. — Тигуапэу тэри кон-
цертым тыхэлажъэ.

Нэхэе Тэмарэ, Дзыбэ Мыхъамэт,
Нэхэс Анжеликэ, Эльдэрэ Айдэ-
мыр, нэмыкI артистхэм гушыIэгъу
тафэхъугъ. Лыбзыу Аслъан цIы-
фыбэ ыугъоин зэригъэкIырэм орэ-
дылохэр рэгъушIох. Филармонием
тIысыплэ нэки имылэжъэу концер-
тыр гъэшIэгъонэу щыкIуагъ. Би-
лет зымыгъотыгъэхэри искусствэр
зикIасэмэ къазэрэхэкIыгъэхэр тэ-
шIэшъ, агу амыгъэкIоды тшIоигъу
— концертным еплъынхэу мы
илъэсым амал яIэшт.

Ижъырэ адыгэ орэдхэр, лъэпкъ
шIэжъым къыпкъырыкIырэ мэкъа-
мэхэр, лъэхъаным диштгэрэ орэды-
шъохэр Лыбзыу Аслъан пщынэм-
кIэ къыригъэIуагъэх. Ащ зэригъэ-
фэгъэ мэкъамэхэр искусствэм хэ-
шыкI фызиIэмэ IэшIэхэу алъэлъсых.
Быслъымэн диным ехьылIэгъэ



Лыбзыу Аслъан
лъэпкъ орэдышъохэр
пщынэм къырегъалох.

орэдэу Нэхэе Тэмарэ къыIуагъэм
залым чIэсыгъэхэр ыгъэгъушIуа-
гъэх. Сценэшхом ащ фэдэхэр бэрэ
зэрэщызэхамыхэр гукъауоу щыт.
Дзыбэ Мыхъамэт адыгэ орэдхэр
къызыхидзэхэкIэ залым щедэIу-
хэрэ Iэгу зэрэфытеохэрэм тесэ-
жыгъэм, артистым орэд пэпчъ
къыIуагъэ къызэрэфигъотырэр шIу-
кIэ фэтэлъэгъу.

Нэхэс Анжеликэ итворчествэкIэ
пчыхъзэхыхъэр къыгъэбаигъ. Къы-
Iорэ орэдым «зыкышчыгъотын»,
гушысэ хэхыгъэ хильхъан елъэ-
кIы. Эльдэрэ Айдэмыри еплъыгъэ-
хэр лъэшэу ыгъэрэзагъэх.

— ЗэлъашIэрэ артистхэм, му-
зыкантхэм уаригъусэу концерт зэ-
хэпцэнэр кIыныIо къытфэхъуми,
тыкIэгъожьынэу уахътэ къытэкIу-
рэп, — еIо Лыбзыу Аслъан. —

Тхъагъэпсэху IэпыIэгъу къытфэ-
хъухэрэр.

Концертыр АР-м изаслуженнэ
журналистэу Тэшъу Светланэрэ
лъэпкъ Иофыгъомэ апылэ БрэнтIэ
Муратрэ зрашагъ. Лъэпкъ иску-
ствэм хэхъоныгъэ егъэшIыгъэныр
зэкIэми зэдырIафэу зэрэщытыр
пчыхъзэхыхъэм хэтлэгъуагъ.

— Филармонием идиректор
шхьалэу Хъот Заур, нэмыкIхэу зэ-
хэсэн Иофыгъомэ зышIуагъэ
къытэзыгъэкIыгъэмэ тафэраз, —
къыIуагъ Тэшъу Светланэ. —
Мыщ фэдэ концертхэм яшIуагъэ-
кIэ цIыфхэр нахьыбэрэ зэлэIэх,
искуствэм зэхокIыныгъэу фэ-
хъурэм зашагъэгъуазэ.

Лыбзыу Аслъан иконцерт мы
мазэм иаужырэ мафэхэм Щэр-
джэскъалэ щыкIошт.

Футболымрэ тигумэкIхэмрэ

Хэта Федерацием ипэщэщтыр?

Адыгэ Республикэм
футболымкIэ ифедерацие
ипрезидиум
изимычэзыу зэхэ-
сыгъоу илагъэр Мые-
къуапэ щыкIуагъ.
Урысыем испорт зэ-
хьокIыныгъэу щыкIо-
хэрэм, Iэшъхэ-
тетхэр спорт лъэпкъ-
хэм яфедерациехэм
япэщэхэуи зэрэщыт-
хэм еплъыкIэу
фырIэр зэхыхъэм
къыщалыагъ.



Олимпиадэ джэгунхэр Ванку-
вер зэрэщыкIуагъэхэр зэфахы-
сыжъхэзэ, спорт лъэпкъхэм яфе-
дерациехэм япэщэхэр зэблахъу-
хэу Урысыем щыфэжъагъэх.
Спортным хэшыкI фызиIэхэр, гу-
кIи псэкIи фэгумэкIыхэрэр фе-
дерациехэм, спорт клубхэм япа-
щэхэ хъумэ нахьышIукIэ зылгъэ-
тэхэрэм талэIэх.

Арэу щытми, дэгъоу Иоф зы-
шIэхэрэр, щысэ зытырахьхэрэр
яIэнатIэ къыIубгъэнэжъынхэр на-
хьышIуба? АР-м футболымкIэ
ифедерацие ипрезидиум къышчы-
гушылагъэх Николай Походенкэр,
Шхъхэбэ Саид, Валерий Конд-
ратенкэр, Павел Иваненкэр, Сер-
гей Двойниковыр, ДжармэкIо
Юсыф, Къулэ Аскэрбий, Хьаса-
нэкIо Мурат, Уджыхъу Байзэт,
Нэтхъо Адам, Александр Лева-
ковыр, нэмыкIхэри. Мыгу Рэщы-
дэ футболымкIэ федерацием ипа-

щэу Иоф ышIэу зиублагъэм къы-
шегъэжъагъэу гъэхъагъэу тIэр
нахьыбэ зэрэхъугъэр кэгъушыла-
гъэмэ хагъэунэфыкIыгъ.

Футбол ешIапIэхэр АР-м къы-
щызэлъахыгъэх, Адыгеим изэнэ-
къокъухэр нахъ дэгъоу зэхэщэхэу
аублагъ. Мыгу Рэщыдэ Парла-
ментным и Комитет итхъамат, об-
щественнэ ИофшIэнри дэгъоу
дегъэцакIэ. КIымэфэ Олимпиа-
дэ джэгунхэм УФ-м спортсмен-
хэр зэрахэлэжъагъэхэм тызэри-
мыгъэрэзагъэм фэшI, лажъэ зIэ-
ри зымыIэри яIэнатIэхэм аIугъэ-
кIыгъэнхэр тэрэзыIо хъурэп. Цы-
фым «тхъагъэгъэпсэу» епIон фа-
езэ, сыда иIэнатIэ зыкIыIубгъэ-
кIыштыр?

Краснодар краим, нэмыкI
шъольырхэм футболымкIэ япа-
щэхэр яIэнатIэхэм аIуагъэкIыгъэ-

хэп, IуагъэкIынхэуи гухэлъ яIэп.
Ар къыдалгытэзэ, Мыгу Рэщыдэ
футболымкIэ федерацием итхъа-
матэу къагъэнэжъы ашIоигъоу
зэхыхъэм къышчыгушылагъэх.
Тхъаматэр кIэу зыщыхэудзын
плъэкIыштыр конференциер
ары. Ащ фэшI жьоныгуаIэм и
19-м футболымкIэ федерацием
иконференцие Мыекъуапэ щызэ-
хэщэшт. А уахътэм ехъулэу хэбзэ
шапхъэу шыIэри нахъ нафэ хъушт.
Къэралыгъо къулыкъушIэхэр фе-
дерацием иIэщтыр шапхъэхэм
адиштэу агъэнэфэнэу.

Президиумым унашъо ша-
штагъ конференциер зэхэщэ-
нышъ, пащэу футболымкIэ фе-
дерацием иIэщтыр шапхъэхэм
адиштэу агъэнэфэнэу.

Сурэтым итыр: зэхыхъэр фут-
болымкIэ федерацием щэкIо.

НэкIубгъом итхэр зыгъэхъазырыгъэр ЕМТИЛЪ Нурбий.

Баскетбол. Апшъэрэ купыр

«Динамэм» имедальхэр сыд фэдэхэ?

ТелефонкIэ къатыгъ. Урысые
Федерацием баскетболымкIэ изэ-
нэкъокъу хэлэжъэрэ командэхэу
апшъэрэ купэу «А»-м щешIэхэрэм
мыекъоупэ «Динамэр» ащыш. Фи-
налым хэфагъэхэр Пензэ хэкум
икъалэу Заречнем щызэлэIукIэхы,
медальхэм афэбнагъэх.

Апэрэ чIыплэр къыдэзыхьырэ коман-
дэр суперлигэу «Б»-м хэхъанэу щыт,
ау зэхэщакIохэм нэмыкI лъэныкъохэри
къыдалгытэх. Къалэм спорт псэуалгъэу
дэтым мэхъэнэ ин раты. Спортзалэу
командэр зыщешIэщтым тIысыплэу
илэр 1000-м къышчыкIэ хъуштэп — 1500-
рэ хъун фаеуи унашъо аштагъэуи къэ-
бархэр зэхэщыгъэх.

Мыекъоупэ «Динамэм» итренер
шхьалэу, АР-м изаслуженнэ тренерэу
Андрей Синельниковым тызэрэщыгъэ-
гъозагъэу, тибаскетболистхэр Пензэ
хэкум дэгъоу щешIагъэх. Апэрэ зэлэIу-
гъур Воронеж икомандэ тшIуихыгъэ-
ми, «Динамэр» апэрэ чIыплэм фэбэнэ-
нэу фитыныгъэ иIэ хъугъэ.

«Динамо» Мыекъуапэ — «Старый
Соболь» Нижний Тагил — 86:65.

«Старый Соболюм» купэу зыхэтым
апэрэ чIыплэр къышчыдихыгъагъэми,
«Динамо» шымыщынэу дешIагъ. Тибас-
кетболистхэм хъурджанэм Iэгуаор бэрэ
зэрэрадзэщыгъэм дакIоу, зэгурыIоны-
гъэ ешIэгъум къышагъэлэгъуагъ.

Воронежрэ къалэу Марксерэ якоман-
дэхэр финальным зыщызэлэIэхэм
«Дизелистым» текIоныгъэр къышчыди-
хыгъ. Мыекъуапэрэ Марксерэ якомандэ-
хэр тыгъуасэ зэдешIагъэх. ТекIоныгъэр
зыхьырэм апшъэрэ купым апэрэ чIыплэр
къышчыдихышт, дышъэ медальхэри фа-
гъэшъошэщтых.